

मुख्यमंत्री गहलोत ने विधानसभा में सांसद किरोड़ीलाल पर आपत्तिजनक टिप्पणी की

गहलोत ने कहा कि "पेपरलीक तो पूरे देश की समस्या है, हमारे कुछ साथी तो बेरोजगारों को साथ लेकर सड़क पर आंदोलन करने लगते हैं, नौकरी देने की बातें कहकर भड़काते हैं, ऐसे में बच्चों पढ़ाई कब करेंगे"

-विधानसभा संवाददाता- जयपुर। मुख्यमंत्री अशोक गहलोत ने गुरुवार को विधानसभा में पेपरलीक मामले की सी.बी.आई. जांच की मांग को लेकर जयपुर में धरने पर बैठे राज्यसभा सांसद डॉ. किरोड़ीलाल मीणा पर आपत्तिजनक कर दी। राज्यपाल के अभिभाषण के बाद-विवाद का जवाब देते हुए अशोक गहलोत ने कहा कि "पेपरलीक पूरे देश की समस्या है, हमारे कुछ साथी तो बेरोजगारों को साथ लेकर सड़क पर आंदोलन करने लग जाते हैं, नौकरी देने की बातें कहकर उन्हें भड़काते हैं। ऐसे में बच्चों पढ़ाई कब करेंगे। बच्चों को तो कोई नेता मिलना चाहिए, वे खुश हो जाते हैं। यही स्थिति राजस्थान में बनी हुई है। हमारे राज्यसभा सांसद लोगों को लेकर धरने पर बैठे हुए हैं, क्या तुक है?"

पेपरलीक की सी.बी.आई. जांच से मना करते हुए गहलोत ने कहा कि "आखिर सी.बी.आई. जांच से क्या हो जाएगा। सी.बी.आई. ने पहले भी क्या कोई जांच की है क्या? और कितने राज्यों में पेपरलीक के बाद सी.बी.आई. से जांच करवाई। यू.पी. में तो जांच एजेंसियां पेपर को हाथ भी नहीं



राज्यसभा सांसद डॉ. किरोड़ीलाल मीणा का धरना गुरुवार को भी जारी रहा।

लगाती। हम तो चाहते हैं कि पक्ष-विपक्ष मिलकर पेपरलीक का हल ढूँढे, आप लोग चाहो तो इसके लिए कमेटी बना सकते हैं।"

मुख्यमंत्री को इस टिप्पणी के बाद सांसद किरोड़ीलाल भी खुलकर अशोक गहलोत के खिलाफ उतर आए। गुरुवार को संसद की कार्यवाही के बाद सांसद किरोड़ी मीणा पुनः जयपुर धरना स्थल पहुंचे। उन्होंने

मुख्यमंत्री अशोक गहलोत के बयान पर पलटवार किया।

सांसद किरोड़ीलाल ने कहा कि खुद को गांधीवादी कहने वाले मुखिया को इस बात पर भी आपत्ति है कि मैं पेपर लीक के मामले की सी.बी.आई. जांच की मांग को लेकर छात्रों के साथ धरने पर क्यों बैठा हूँ। पेपर लीक माफिया को बचाने की जिद में मुख्यमंत्री

पेपरलीक की सी.बी.आई. जांच से मना करते हुए मुख्यमंत्री ने कहा "सी.बी.आई. ने पहले भी क्या कोई जांच की है क्या? और कितने राज्यों में पेपरलीक के बाद सी.बी.आई. से जांच करवाई। यू.पी. में तो जांच एजेंसियां पेपर को हाथ भी नहीं लगाती। हम तो चाहते हैं कि पक्ष-विपक्ष मिलकर पेपरलीक का हल ढूँढे, अगर आप लोग चाहो तो इसके लिए कमेटी बना सकते हैं।"

मुख्यमंत्री की टिप्पणी के बाद सांसद किरोड़ीलाल ने पलटवार किया कि "खुद को गांधीवादी कहने वाले मुखिया को इस बात पर भी आपत्ति है कि मैं पेपर लीक के मामलों की सी.बी.आई. जांच की मांग को लेकर छात्रों के साथ धरने पर क्यों बैठा हूँ। पेपर लीक माफिया को बचाने की जिद में मुख्यमंत्री प्रदर्शन करने के लोकतांत्रिक अधिकार को भी छीन लेना चाहते हैं।"

प्रदर्शन करने के लोकतांत्रिक अधिकार को भी छीन लेना चाहते हैं। मैंने बोर्ड अध्यक्ष डी.पी. जारौली के खिलाफ पुख्ता सबूत दिए, लेकिन सरकार ने बर्खास्त करके छोड़ दिया। जानबूझकर पकड़ा नहीं जा रहा, क्योंकि ऐसा हुआ तो सरकार की पोल खुल जाएगी। इस रविवे से आक्रोशित युवा हिसाब चुकता करने के लिए तैयार बैठे हैं।

क्लीन चिट बांट रहे हैं। पेपर लीक की तह तक जाने के लिए सीबीआई जांच ही एकमात्र विकल्प है, क्योंकि सरकार के मंत्री, विधायक और अधिकारी इसमें लिप्त हैं। इन्हें जानबूझकर पकड़ा नहीं जा रहा, क्योंकि ऐसा हुआ तो सरकार की पोल खुल जाएगी। इस रविवे से आक्रोशित युवा हिसाब चुकता करने के लिए तैयार बैठे हैं।

संक्षिप्त

फिल्मफेयर जयपुर फेस्टिवल आज

जयपुर। इन्टरनेट की हेरिटेज एजुकेशन एंड कल्चुरलिकेशन सर्विस (एचईसीएस) द्वारा महाराणी गायत्री देवी गलर्स स्कूल में 3 फरवरी को सुबह 9.30 बजे से दोपहर 12.30 बजे तक फिल्मफेयर जयपुर फेस्टिवल का आयोजन किया जा रहा है। यह फेस्टिवल बच्चों के प्रयासों का उत्सव है और इस दौरान उनके द्वारा बनाई गई शॉर्ट हेरिटेज फिल्मों को प्रदर्शित किया जाएगा। फिल्मफेयर जयपुर 2022-23 में 14 स्कूलों के छात्रों का हिस्सा लेंगे। फिल्मफेयर एक बहु-सांस्कृतिक प्रोजेक्ट है जो छात्रों को उनके शहर की हेरिटेज पर शॉर्ट फिल्म बनाने में मदद करता है। कार्यशालाओं की एक श्रृंखला के माध्यम से छात्रों को कंटेंट डेवलप करने और तकनीकी ज्ञान में प्रशिक्षित किया जाता है। अब तक भारत में छात्रों द्वारा 5000 से अधिक शॉर्ट फिल्म तैयार की जा चुकी हैं।

कर्मचारियों की महारैली आज

जयपुर। राजस्थान राज्य मंत्रालयिक कर्मचारी महासंघ के आह्वान पर 3 फरवरी को अधीनस्थ मंत्रालयिक कर्मचारियों की प्रमुख मांगों को लेकर बजट पूर्व ध्यानाकर्षण महारैली शहीद स्मारक जयपुर से 11 बजे शुरू होकर मुख्यमंत्री आवास सखिलाल लांस फाटक जयपुर पर पहुंचेगी। महासंघ के प्रदेशाध्यक्ष राजसिंह चौधरी ने बताया कि इस महारैली में प्रदेश के 33 जिलों पर 358 ब्लॉकों से 50,000 से भी अधिक मंत्रालयिक कर्मचारी हिस्सा लेंगे। प्रदेश महामंत्री वीरेंद्र दामोदर ने बताया कि मंत्रालयिक कर्मचारी लम्बे समय से समान भर्ती, समान योग्यता एवं समान कार्यप्रणाली के बाद भी अपने समकक्ष संवर्गों जिसमें सचिवालय एवं राजस्थान लोक सेवा आयोग के मंत्रालयिक कर्मचारियों से कम वेतन प्राप्त कर रहे हैं। साथ ही संवर्ग के कनिष्ठ सहायकों के वेतनमान में भी कई वेतन कटौती को पुनः बहाल करने की मांग है।

पुस्तक सनातन धर्म का विमोचन

जयपुर। जयपुर के लेखक कृष्ण गोपाल सीपारिया द्वारा लिखित आध्यात्मिक ज्ञान कोष पुस्तक सनातन धर्म का विमोचन हुआ। पुस्तक का विमोचन कानपुर में स्वामी अकामानन्द गिरिजी महाराज द्वारा किया गया। पुस्तक सनातन धर्म आध्यात्मिक ज्ञान कोष का संकलन आज के युवा वर्ग के लिए किया है, जिनके पास पूरे ग्रंथों को पढ़ने के लिए समय का अभाव रहता है।

फरार स्थाई वारंटी गिरफ्तार

जयपुर (कासं)। सुभाष चौक थाना पुलिस ने दस साल से फरार चल रहे एक स्थाई वारंटी को गिरफ्तार किया गया है। फिलहाल आरोपी से पुछताछ की जा रही है। थानाधिकारी रामफूल मीणा ने बताया कि दस साल से फरार चल रहे स्थाई वारंटी वकील उर्फ गुड्डु निवासी चैनपुर जिला बरेली यूपी हाल गलता गेट को गिरफ्तार किया गया है।

'कांग्रेस राज में कर्जाभागी नहीं, बल्कि 18 हजार किसानों की जमीनें कुर्क हुई'

नेता प्रतिपक्ष ने विधानसभा में मुख्यमंत्री गहलोत और उनकी सरकार को घेरा

-विधानसभा संवाददाता- जयपुर। नेता प्रतिपक्ष गुलाबचंद कटारिया ने विधानसभा में गुरुवार को राज्यपाल के अभिभाषण पर चर्चा के दौरान गहलोत की योजनाओं की जमकर ध्वजिया उड़ाई। कटारिया ने पेपरलीक, किसान कर्जाभागी, बेरोजगारी भत्ते, लंबित भर्तियों, अंग्रेजी शिक्षकों की कमी, बिजली कटौती और भ्रष्टाचार के मुद्दे पर मुख्यमंत्री अशोक गहलोत को घेरा। उन्होंने सिलसिलेवार आंकड़े गिनाते हुए सरकार की नाकामियों को सदन के सामने रखा। कटारिया ने मुख्यमंत्री को घेरते हुए कहा कि राजस्थान में सत्ता संभालते समय 10 दिन में कर्जाभागी की बात करने वाली इस कांग्रेस सरकार के राज में अब तक प्रदेश में 18 हजार से अधिक किसानों की जमीन कुर्क हो चुकी है और इसमें अलवर जिले में सबसे अधिक 4010 किसानों की जमीन गई है। उन्होंने कहा कि शहरी रोजगार गारंटी योजना के नाम पर

गुलाबचंद कटारिया ने सदन में पेपरलीक, किसान कर्जाभागी, बेरोजगारी भत्ते, लंबित भर्तियों, अंग्रेजी शिक्षकों की कमी, बिजली कटौती और भ्रष्टाचार का मुद्दा उठाकर सरकार की पोल खोली

"शहरी रोजगार गारंटी योजना में मजदूरी मात्र 130 रूपए प्रतिदिन है, मुख्यमंत्री अगर इसके धंधारे के बैनर-पोस्टरों का खर्च बता दें तो इसे सफल मान लेंगे"

सरकार वाहवाही लूट रही है। इसमें एक दिन की मजदूरी 130 रूपए दी जा रही है, अब सीएम इस योजना के प्रसार में लगाए गए उनके बैनर-पोस्टर का ही खर्च बता दें तो योजना को सफल मान लेंगे। एसीबी में दर्ज केस की अभियोजन स्वीकृति नहीं देने पर कटारिया ने कहा कि यह वोटों की खेती काम नहीं आएगी, देश ही काम आने वाला है।

नेता प्रतिपक्ष ने कहा कि ईस्टर्न केनल परियोजना के बारे में अभिभाषण में कहा गया कि यह योजना वर्ष 2051 तक पूरी होगी। तब तक में जिंदा रहूंगा

कही गई है, जबकि राजस्थान में न्यूनतम मजदूरी ही इससे ज्यादा है। प्रदेश में विद्यार्थियों को प्रोत्साहित किए जाने के लिए दिए जाने वाले गारंटी पुरस्कारों का एक लाख से अधिक विद्यार्थी अभी इंतजार ही कर रहे हैं। नेता प्रतिपक्ष ने पेपरलीक मामले की जांच तथा दोषियों पर कार्रवाई को लेकर भी सवाल उठाए।

नेता प्रतिपक्ष ने कहा कि केन्द्र स्कीम के तहत ही जनता क्लिनिक खोलने की घोषणा की गई और राज्य में 142 क्लिनिक के लिए केन्द्र ने 106 करोड़ रूपए भी दिए लेकिन अब तक 38 क्लिनिक ही खुल पाए हैं। जल जीवन मिशन में 43 हजार गांवों में से 1500 गांवों में जल कनेक्शन हो पाए हैं। कटारिया ने बिजली कटौती पर भी राज्य सरकार को घेरा और कहा कि जब राज्य में 31 हजार मेगावाट बिजली का उत्पादन हो रहा है तो कटौती क्यों की जा रही है। बिजली कम्पनियों का घाटा भी 90 हजार करोड़ से अधिक हो चुका है।

जयपुर में पांच बिल्डरों पर आयकर विभाग का छापा

जयपुर (कासं)। आयकर विभाग ने गुरुवार को जयपुर में पांच नामी बिल्डरों के 38 टिकानों पर एक साथ छापा मारा। गुरुग्राम में बिल्डर ग्रुप के 2 टिकानों पर भी टीमों सच ऑपरेशन कर रही हैं।

सूत्रों के मुताबिक इनकम टैक्स विभाग को टिप मिली थी कि ये बिल्डर्स जयपुर में मल्टी स्टोरी बिल्डिंग के फ्लैट्स, प्लॉट्स और कमर्शियल प्रॉपर्टी की डील नकद राशि लेकर कर रहे हैं। सत्यापन करने के बाद इनकम टैक्स डिपार्टमेंट की अन्वेषण शाखा की 40 टीमों ने गुरुवार सुबह एक साथ छापेमारी की। सूत्रों का कहना है कि बिल्डर दामोदर मथुरा, संजीवनी, आर-टेक, जुगल डेवैवाला और हरिदत्त के टिकानों कॉर्पोरेट ऑफिस, मल्टी स्टोरी बिल्डिंग में चल रहे ऑफिस

मल्टी स्टोरी बिल्डिंग के फ्लैट्स, प्लॉट्स और कमर्शियल प्रॉपर्टी का सौदा नकद राशि में करने की सूचना के बाद हुई कार्रवाई

के साथ-साथ इनके घरों पर भी छापेमारी की गई है। पांचों बिल्डर के जयपुर और गुरुग्राम में 38 टिकाने बलाए जा रहे हैं। इनमें से जयपुर में 36 और गुरुग्राम में 2 टिकाने हैं। सूत्रों की मानें तो आयकर टीमों ने इन ग्रुप के जयपुर में टॉक पुरा, मानसरोवर, राजापार्क, जगतपुरा, सी-स्क्रीम, सखिलाल लाईंस, अजमेर रोड, दिल्ली रोड, आगरा रोड, सांगानेर सहित कई स्थानों पर छापेमारी की है। इनमें इनके कई प्रोजेक्ट, आवास, ऑफिस और सहायगियों के टिकाने शामिल हैं। छापेमारी कार्रवाई में करीब 300 से

मुख्यमंत्री ने सदन में खुद के शासनकाल को सराहा

जयपुर (विसं)। राज्यपाल के अभिभाषण पर बाद-विवाद का जवाब देते हुए मुख्यमंत्री अशोक गहलोत ने सदन में अपने कार्यकाल और सरकार की तारीफ की। चिरंजीवी योजना, ओल्ड पेंशन स्कीम, अनिवार्य एक.आर.आर. के फैसले को खुद ही सराहते दिखे। उन्होंने भाजपा और कांग्रेस के 4 वर्ष के कार्यकाल की उपलब्धियों की तुलना करते हुए कांग्रेस सरकार के शासनकाल को बेहतर बताया।

गहलोत ने कहा कि वर्ष 1993 से लगातार राजस्थान में ऐसी परम्परा बन गई कि हर बार सरकार बदल जाती है। सरकार के ढाई-तीन साल बाद ही एंटी इंकंबेंसी हावी हो जाती है और सत्ताधारी पार्टी उपचुनावों में हारती है। भाजपा के शासन में वर्ष 2013 से 2018 तक हुए आठ उपचुनावों में से छह में भाजपा ही थी। परन्तु इस बार राजस्थान में प्रो इंकंबेंसी साफ दिख रही है। वर्ष 2018 से अभी तक हुए नौ उपचुनावों में से सात उपचुनाव कांग्रेस जीती है। नगरीय निकाय, पंचायतीराज

सभी चुनावों में कांग्रेस जीती है। हमारी पार्टी के जनघोषणा पत्र के करीब 80 प्रतिशत वादे पूरे कर दिए गए और बाकी 20 प्रतिशत प्रगतिरत हैं। 94 प्रतिशत बजट घोषणाओं की स्वीकृति निकल गई है। इसलिए जो घोषणा हुई, उस पर काम शुरू हो गया। इसका असर है कि राजस्थान की अर्थव्यवस्था तेजी से बढ़ रही है। मुख्यमंत्री ने दावा किया कि 11.04 प्रतिशत आर्थिक विकास दर के साथ देश के सबसे तेजी से आगे बढ़ रहे राज्यों में राजस्थान दूसरे स्थान पर है। वर्ष 2018-19 में जब भाजपा की सरकार थी तब आर्थिक विकास दर महज 2.37 प्रतिशत थी। आज करीब चार गुना गति से प्रदेश आगे बढ़ रहा है। गहलोत ने कहा कि आप हमारी प्लैगशिप योजनाओं को बन्द करेंगे। चिरंजीवी, इन्दिरा रसोई, शहरी रोजगार, उडान और ओपीएस बन्द कर देंगे। जैसे पिछले कार्यकाल में रिफाइनिंग, नेट्रो, जोषपुर में बार कार्सिल हॉल, मेट्रो सड़क पार्किंग का काम बंद किया था।

रिफ में बेहतरीन फिल्मों की खास स्क्रीनिंग हुई



रिफ में गुरुवार को लीजेंड एक्टर मरहूम इफान खान की पत्नी सुतापा सिकदर के साथ द वर्ल्ड नीड स्ट्रॉंग विमन विषय पर टॉक शो हुआ।

जयपुर (कासं)। शहर के क्रिस्टलपॉम आईनॉक्स में चल रहे रिफ फिल्म क्लब के राजस्थान इंटरनेशनल फिल्म फेस्टिवल (रिफ) के नौवें संस्करण के दूसरे दिन गुरुवार को फिल्म स्क्रीनिंग, ओपन फोरम, वर्कशॉप और टॉक शो जैसे मनोरंजक व दिलचस्प कार्यक्रम हुए। रिफ में बुधवार को डॉक्टर अजीत जैन, द बापू आश्रम, कैमिकल ब्रोस, वरुण सिंह, राजस्थानी बाहुबली, जोबनिया जलेबी, हाथ रपिया, बारात, लोटस ब्लूम, बस्ती एवं माता (द मोस्टर्स) जैसी बेहतरीन फिल्मों की खास स्क्रीनिंग हुई, जिसे दर्शकों ने खूब सराहा। फेस्टिवल में लीजेंड एक्टर मरहूम इफान खान की पत्नी सुतापा सिकदर के साथ द वर्ल्ड नीड स्ट्रॉंग विमन विषयक खास टॉक शो हुआ। सेशन में सुतापा ने आज की नारी की विशेषताएं और सिनेमा जगत में नारी की महत्ता पर रोशनी डाली। उन्होंने बताया कि वह न ही अभिनेत्री बनना चाहती थी, न ही किसी अभिनेता से शादी करना चाहती थी। इतना ही नहीं अभिमान करना पसंद करती थी, लेकिन सब कुछ इसके उलट हुआ। सुतापा ने बताया कि जीवन में उन्होंने हर कदम फूक-फूक कर और योजनाबद्ध ढंग से उठाया, लेकिन इफान के इतेकाल के बाद उन्हें कुछ समझ नहीं आ रहा था। इसीलिए अब उन्होंने हर पल को खुलकर जीने का मकसद बना लिया। इस टॉक शो में रानू श्रीवास्तव, आस्था अन्वाल, संस्था दिलीप, कल्पना सिंह, अंशु हर्ष ने विचार व्यक्त किए।

जे.के.लॉन अस्पताल के अधीक्षक को ब्रेन स्ट्रोक

जयपुर (कासं)। राजधानी के जे.के.लॉन अस्पताल के अधीक्षक और शिशुरोग विशेषज्ञ डॉ. आर.के. गुप्ता को बुधवार देर रात ब्रेन स्ट्रोक आ गया। इसके बाद उन्हें सवाई मानसिंह अस्पताल में भर्ती किया गया, जहां उनके ब्रेन की देर रात सर्जरी की गई। एसएमएस के अधीक्षक और वरिष्ठ न्यूरोसर्जन डॉ. अचल शर्मा की मॉनिटरिंग में डॉक्टरों की एक टीम उनका इलाज कर रही है। डॉक्टरों के मुताबिक सर्जरी के बाद डॉ. गुप्ता की हालत स्थिर बनी हुई है।

वहीं जे.के.लॉन अस्पताल के डॉक्टर और पैरामेडिकल स्टाफ समेत अन्य शुभचिंतकों ने डॉ. गुप्ता के जल्द स्वस्थ होने की कामना भी की है। डॉक्टर गुप्ता को पिछले साल 30 सितंबर को सरकार ने जे.के.लॉन अस्पताल का अधीक्षक बनाया था। डॉ. गुप्ता वरिष्ठ शिशु रोग विशेषज्ञ हैं और बच्चों की गेस्ट्रो संबंधी बीमारियों का इलाज करते हैं।

न्यूरो और हार्ट के डॉक्टरों के अनुसार सर्दियों में ब्रेन स्ट्रोक और कॉर्डियक अरेस्ट के केस बहुत ज्यादा आते हैं। विशेषज्ञों के मुताबिक सर्दियों में ब्रेन वॉल्यूम ज्यादा बढ़ने से ब्रेन प्रेशर बढ़ता है। इससे ब्रेन स्ट्रोक का खतरा भी ज्यादा हो जाता है। इसके अलावा ज्यादा ठंड से इंसान की घमनियां सिकुड़ने लगती हैं। इसके साथ ही ब्रेन में प्लेटलेट्स की रिफ्लेक्टिविटी बढ़ जाती है। इसके कारण खून में थक्के बहुत तेजी से जमने लगते हैं। जिनके ब्लॉकिंग की दिक्कत है, उनके हार्ट की आर्टरी या वैस्कुलर ब्लॉक हो जाती है।

सास-समाचार

बालाजी मंदिर की कलश यात्रा आज



बालाजी मंदिर के मूर्तियों स्थापना कार्यक्रम को अंतिम रूप देने के लिए गुरुवार को मां वैष्णो रेजिडेंसी के लोगों की बैठक हुई।

जयपुर (कासं)। हाथोज स्थित मां वैष्णो रेजिडेंसी में नवनिर्मित खेड़जी वाले बालाजी मंदिर में मूर्तियों स्थापना कार्यक्रम 5 फरवरी को भूमधाम से आयोजित किया जाएगा। समारोह में हाथोज बालाजी मंदिर के आचार्य महामंडलेश्वर बालमुकुंददाचार्य महाराज और मांवाच स्थित श्रीराम कुटिया मंदिर के कृष्ण दास महाराज के सानिध्यता रहेगी। श्री बालाजी विकास समिति के पदाधिकारियों ने बताया कि 3 फरवरी को गाजे-बाजे और शाही लवाजमे के साथ सुबह 10:15 बजे कलश यात्रा निकलेगी, जो कि दक्षिणमुखी बालाजी मंदिर हाथोज से रवाना होकर खेड़जी वाले बालाजी मंदिर तक आएगी। कलश यात्रा में सैकड़ों महिलाएं धिर पर मंगल कलश धारण किए गीत गाते हुए मंदिर परिसर तक आएंगी। शनिवार को मंदिर परिसर में हवन और वासादि कर्म होगा। रविवार सुबह 7:15 बजे मंदिर में भगवान की मूर्तियों की प्राण प्रतिष्ठा, पूर्णाहुति और भजन संस्था का आयोजन होगा। इसके बाद दोपहर करीब सवा 2 बजे से भंडारा प्रसादी कार्यक्रम होगा, जिसमें कई नेता व गणमान्य लोगों के साथ-साथ कॉलोनी के रहवासी शामिल होंगे। कार्यक्रम की तैयारियों में रामपाल कुमावत, चेताराम शेषमा, भीम सिंह शेखावत, रामपाल गुर्जर, नवतरु गुप्ता, विजय सिंह यादव, गोपाल चौधरी, मनोज कुमार शर्मा, चेतन्य शर्मा, माली राम कुमावत, दशरथ कुमावत, इंद्र गौड़, मुकेश चौधरी, लक्ष्मण चौधरी, महेंद्र सोनी, सुरेश कुमावत, शंभू दयाल कुमावत, भीवाराम जाखड़, अशोक गुप्ता और हनुमान सिंह राठौड़ समेत सैकड़ों लोग जुटे हुए हैं।

चूड़ी कारखाने से 7 कूड़े छुड़वाए

जयपुर। लालकोठी पुलिस ने चूड़ी कारखाने से 7 बालश्रमिकों को मुक्त करवा कर संचालक को गिरफ्तार किया है। पुलिस ने बताया एनजीओ की सूचना पर एमडी रोड स्थित एक चूड़ी कारखाने पर दबिश दी गई, जहां काम कर रहे 7 बालश्रमिकों को मुक्त कराया गया है। पुलिस ने कारखाना संचालक अस्फाक खान निवासी अलीनगर वैशाली, बिहार को पकड़ा।

महिला से चार लाख रुपये हड़पे

जयपुर। जयसिंहपुरखोर थाना क्षेत्र में एक महिला से 4 लाख रूपए हड़पने का मामला सामने आया है। थानाधिकारी सत्यपाल सिंह ने बताया डायमंड सिटी निवासी सुबीला ने रिपोर्ट दी है कि मेवात क्षेत्र निवासी मुबिना और उसका पति हनीफ उर्फ कुरी रिस्टेदार है। आरोप है दोनों ने घर के आंगन में धन गड़ा होने का झंझा दिया। इसके लिए गुग्गा खोदा गया। गुग्गे में सिन्दूर डाल कर अगरबत्ती जलाई। इसके बाद कुछ वस्तु जलाई, जिसके धुं से सुबीला बेहोशी की हालत में हो गई, जब वह होश में आई तो मुबिना और उसके पति हनीफ ने गुग्गे में पीले रंग के तीन सिक्के और सांप निकलाने बताया। उसे डरया कि माया भेंट मांग रही है, नहीं तो परिवार खत्म हो जाएगा। सुबीला आरोपियों के झंझसे में आ गई और 4 लाख रूपए दे दिए। इसके बाद आरोपित फरार हो गए। पुलिस मामला दर्ज कर जांच में जुटी है।

युवक की जेब से नकदी निकाली

जयपुर। गांधीनगर इलाके में एक युवक की जेब काटी। पुलिस ने बताया कोटपुलली निवासी राजेंद्र सैनी 1 जनवरी को जयपुर आया था। वह कहीं जाने के लिए नारायण सिंह सर्किल से बस में चढ़ा। इसी दौरान जेबतराश ने कट लगा कर जेब में रखे 30 हजार रूपए निकाल लिए।